



FOR IMMEDIATE RELEASE

June 15, 2011

Contact: Robert Sauers

Phone: +93 (0) 794 858 501

Email: rsauers@usaid.gov

مطبوعاتی اعلامیه

د سالنگ د تونل بیا رغونه به د زرگونو مسافرینو خونديتوب زیات کړی

د پروان ولایت ، افغانستان/ د ۲۰۱۱ کال د جون ۱۵ نیټه – د امریکې سفیر ښاغلی کارل ډبیلو آیکنیری او د فواید عامی وزیر ښاغلی عبدالقدوس حمیدی نن د محلی مشرانو سره یو ځای د سالنگ د تونل د بیرنی بیا رغونی د پیل په موخه سره یو ځای شول. دغه تونل چې د شوروی اتحاد لخوا په ۱۹۶۲ کال کې جوړ شوی وه اوس ډیر وړان و یچار حالت لری. د امریکې د نړیوالی پرمختیایی ادارې لخوا د دغی بیرنی بیا رغونی څخه پرته به د کال په اکثره میاشتو کې ددی تونل څخه تیریدنه نا ممکنه او د چلونکو لپاره ډیره خطرناکه وه . ددی پروژې لخوا بیا رغونه به مرسته وکړی چې ددی تونل د بشپړی بیا رغونی پوری ددی تونل له لاری د موټرو تگ راتگ شونی شی.

ننی پروگرام د متحده ایالاتو او د افغانستان تر منځ همکاري لا غښتلی کوی. د امریکې نړیوالی پرمختیایی ادارې د فواید عامی له وزارت سره ددی بیرنی بیا رغونی پروژې په پلان جوړولو، طراحی، او د بولی (Biding) په مراحلو کې له نژدی څخه همکاري لرله چې وزیر حمیدی یی مشری کوله. د فواید عامی وزارت به د سرک د بندیدو او عامه خبرتیا نظارت کوی او ۱،۲ کیلومتره سرک به دننه په تونل کې پخوی، حال داچې د امریکې نړیواله پرمختیایی اداره به د تونل باقی پاتی ۱،۴ کیلو متره سرک پخوی او ور نژدی گالری به رغوی.

د امریکې سفیر ښاغلی آیکنیری وویل " ډیر خوشحاله یم چې نن د وزیر حمیدی سره یو ځای د سالنگ د تونل د بیا رغونی کار پیلوم . دغه تونل یو ځای یوه بیلگه ده چې دا څرگندی چې د امریکې خلک ژمن دی چې د افغانانو سره یوځای کار وکړی تر څو د دوی ژوند ښه شی."

د سالنگ تونل د 2.6 کیلو متره اوږدوالی په لرلو سره په افغانستان کې د لوی لاری ډیره مهمه برخه ده چې هره ورځ د هندوکش له لاری تقریباً ۷۰۰۰ نقلیه وسایط ددی تونل څخه د شمالی افغانستان او کابل ترمنځ تیریری را تیریری. د شمالی او جنوب شرقی افغانستان تر منځ د ترانزیت لپاره ددی تونل بل هیڅ داسی بدیل نشته چې د کال په هر موسم کې ورڅخه کټه واخیستل شی. د تونل بدیل سرکونه د لوړو ژورو غرونو او ډیرو جگو ځایونو څخه تیریری. چې په ډیرو ځایونو کې تنگی او خامی لاری او ډول ډول ویالی او سیندونه لری. د ژمی اړد محاله موسم ددی بدیلو لارو څخه تیردنه د څو میاشتو لپاره نا ممکنه کوی نو د ډیریدونکی ترافیک په مخه د سالنگ د لاری خلاص ساتل د افغانستان د امنیت او اقتصاد لپاره حیاتی ارزښت لری.

ددی تونل بشپړه بیا رغونه د راتلونکی لپاره ډیره ضروری ده. د امریکې نړیواله پرمختیایی اداره پلان لری چې د ډیزاین لپاره یی بودیجه برابره کړی. او داسی هیله کیری چې نړیوال بانک به د دوشی- بامیان پروان لوی لاری د کار د بشپړیدو نه وروسته په ۲۰۱۴ کال کې ددی تونل د دایمی بیا رغونی څخه ملاتړ وکړی.

###

د (USAID) د پروگرامونو په هکله د ډیرو معلوماتو لپاره لاندی ویب سایټ ته مراجعه وکړی.

<http://afghanistan.usaid.gov>

The American people, through the U.S. Agency for International Development, have provided economic and humanitarian assistance worldwide for nearly 50 years.



USAID on Facebook



USAID on Twitter



USAID on YouTube



USAID on Flickr